

IL HABIB

Johrog cull nhar ta hamis, barra minn hamis ix-Xirca u Labsi.—L'imsiehbini ta Malta u Għaūdex jisūielhom, bil Posta b'collox, tliet xelini fis-sena, li jistghu jithallsu xelin cull erba' xhur, bil-kuddiem. Ta Barra, jisūielhom xelin actar fis-sena u jahtieg ihallsu għall'inkas bis-sitt xhur fuk.—Min ma javzax zahar kabel taghlaklu is-sena, jirtabat għal oħra.—Ebda chitba li tasal f'idejn id-Direttur ma tarġa tirtadd l'ura.

Imzeūiak b'cull xorta ta daūl, ta tagħlim, ta ahbarijet u ta mogħdija taż-żmien: imma dejjem nisrani u *habib tal-kalb*.

Proprietarju: il *Cumitat tal Għakda tal Appostulat tal-Talb*, li kankal u sejjer imexxi dan il kari tajjeb, għall gid tal Maltin.

Direttur: is-Sur Ġużè Muscat-Azzopardi (strada santa Lucija, numru 89.)

Amministratur: is-Sur Dūardu Galea (str. Cristoforu, numru 174).

Stamperija: *G. Muscat* (strada sant'Orsla, numru 213).

L' EŪĒL SENA.

IL HAMIS, I TA AŪISSU, 1912.

NRU. 25.

Inbiercu b'kalbna collha il HABIB, gazetta bil Malti, u nirriccmandawh lir-Reverendi Cappillani, biex ixerrduh kalb l'insara tal Parrocċi taħhom, ghax nistenneū minnu gid cbir.

Mil Belt, fid-19 ta Jannar, 1912.

† P. ARCISKOF U ISKOF.

MIN HU IL PAPA

F'cull gemgha ta nies hemm bżonn li inti issib il xi hadd li imexxi l'oħrajn, jiehu hsiebhom; u lilu cull-hadd għandu jobdi. Jecce ma icunx hemm dan, din il gemgha ta nies jeū *società* mhux biss li ma tistax tghaddi il kuddiem, iżda tispicċa fix-xejn. Għaldakstant fil gemgha ta nies li insejġhula il *familja* insibu il cap, li actarx icun il missier, li għandu jahseb għall gid taħha, imexxiha u fukha għandu il jedd, bħala sultan żgħir. Il cap insibuħ f'cull *società* oħra jeū għakda ta nies: hecc ucoll fir-rigmenti, fil bastimenti, f'li schejġel, fil krati, fil bliet.

Jecce issa għakda żghira ta nies tahtieg min imexxiha, chemm actar tahtieg dan għakda ta nies cbira? Liema poplu jista ighix minghajr cap? Liema saltna? Issa barra minn daūn il għakdiet collha li semmejna tinsab ūahda ūisk actar minn daūn collha cbira, u din il għakda tissejġah il Cnisja li m'hix haġ'oħra hlief il gemgha tal insara collha li għandhom fidi ūahda, jitpaxxeū b'li stess sagramenti u ighixu taht cap ūiehed. Tista din il għakda hecc cbira li tiġbor nies minn cull art u ta cull ilsien, tghix u tghaddi il kuddiem minghajr ma icollha min imexxiha? Jecce il dan tnehhi, ma teunx ictar il Cnisja, għaliex, scōnd ma ghedna gā x'in hi din, titlob dejjem il cap. Ma teunx actar għakda ghax ma icollhiex min jiehu hsiebha u imexxiha.

Izda il Cnisja li bhala cap taħha, li ma jidhirx, għandha il Gesū Cristu, kalghet min għad Dan cap li jidher u li hu f'locu: u dan hu il Papa. Jecce int, immela, ixxebbah il Cnisja lil familja, il Papa hua il Missier: jecce ixxebbahha lil belt, il Papa hua il cap tal belt: jecce ixxebbahha lil xi saltna, il Papa

hua is-sultan: jecce int, imbghad, mal Evangelju, ixxebbahha lil merhla cbira, il Papa hua ir-ragħaj cbir, tant tal hrief (l'insara) chemm tan-ghaġ (l'iskfijet).

Gesū Cristu stess haseb biex dan il Cap, li hu il Papa, jatiħ il Cnisja u għalhecc mar ikieghed il San Pietru bhala gebra, li fukha chellu jibni il Cnisja tieghu: jigifieri biex icun dac li jinducraha, imexxiha u iżommha. Mar ighidlu biex iūet-tak il ħutu (l'Appostli) fil fidi—mar jati lilu ūahdu (jigifieri b'mod specjali) dac li ta lill'Appostli ilcoll flimchien, jigifieri is-setgha li jorbot u iħoll.

Lilu mar iūieghed li chellu jatiħ l'imfietah tas-Sema. Lilu il jedd u id-dmir li jiehu hsieb mhux biss il hrief, imma ucoll in-nghaġ (jigifieri mhux biss l'insara, li huma is-secolari, imma l'iskfijet ucoll, chif ghedna kabel).

Billi dac li għamel Cristu chellu jibka għal dejjem, ghax sat-tmiem taż-żmien għandha tibka il Cnisja fuk l'art, hecc is-setgha li ta lill'Appostli u lill San Pietru chellha ucoll fil Cnisja tibka għal dejjem. U chif l'Iskfijet ūirtu is setgha tal Appostli, hecc l'Iskof ta Ruma, li hu is-successur ta San Pietru, ūiret is-setgha li dan chien kala minn għand Cristu, li icun il Cap tal Cnisja collha.

Gesū Cristu ma għamilx hafna cnejjes, imma Cnisja ūahda. Chienu l'eretici, li ma bakghux fil veru tagħlim ta Cristu, u ix-Xiżmatici li riedu jinagħżlu mil Papa, l'Iskof ta Ruma, li riedu jagħmlu il cnejjes, chif isejġhulhom huma *nazzjonali*, jigifieri ta din jeū die in-nazzjon, bħallichiecu il Cnisja Griega, il Cnisja Russa, il Cnisja Ingliza); jeū *acefali*, jigifieri minghajr ras jeū cap; jeū *indipendenti*, jigifieri li jimxu għal rashom, bla ma jobdu Cap ūiehed. Gesū Cristu, nergħghu ngħidu, għamel Cnisja ūahda, jeū ġabra ūahda ta insara, li għal dakstant giē lilha mogħti il lakam ta *cattolica*, jigifieri ta *cullimchien* għaliex f'ġabra ūahda,

tghakkad in-nies ta cull ilsien u ta cull art. Ara chemm hu hecc, li Cristu dejjem xebbahha lil saltna ūahda u lil merhla ūahda. Anzi, Cristu dejjem ried *l'unità* fil Cnisja tieghu, jigifieri ried li f'collox u għal collox teun ūahda. ūahda ghax icollha li stess fidi u titpaxxa b'li stess sagramenti. ūahda ucoll ghax teun taht trigija ūahda, taht cap ūiehed. Għal dan ūisk talab Gesū lill Missier Divin tagħna, speċjalment fl'aħħar icla li għamel mal Appostli. U għalhecc, biex dan isehh, Hu mar iūakkaf fil Cnisja tieghu is-setgha tal Papa, setgha li mar dejjem juza San Pietru, li chien ħatar bhala belt, minn fejn imexxi il Cnisja, die ta Ruma; setgha li ūarajh ūzaū il mitejn u sittin Papa li geū ūarajh, sal Papa ta 'llum, il mahbub Piju Ghaxra.

X'chien isir mil Cnisja li chiecu ma gietx fiha imūakkfa din *l'aūtorità* jeū setgha tal Vigarju ta Gesū Cristu, li hu il Papa? Jecce inharsu daksxejn lejn l'imsejġna cnejjes li infirdu mil Papa u ma riedux jagħharfu actar is-setgha tieghu, naraū biē-car il *Providenza* t'Alla meta mar jhtar Cap ūiehed viżibbli, jigifieri jidher, għall Cnisja tieghu. Il fidi f'bosta minn-hom tbiddlet u titbiddel spiss; biē-ēa mis-sagramenti magħmula minn Gesū Cristu geū irruftati. Fihom ma tidherx die il kdujsija cbira (*eroica*) li tidher f'bosta membri tal Cnisja Cattolica; il miracl, li f'din katt ma jaktghu, f'daūc ma jinghataux. Hecc, fost tant religjonijet foloz, fost tant ereziji, fost tant xiżmi, il Cnisja Cattolica ūiehidha tidher haġa ūahda (*unita*) fit-tagħlim, fil fidi u fit-tregija, għalchemm uliedha huma miljuni, u miljuni im-xerrdin ma cullimchien.

Dina il għakda cbira tal Cnisja Cattolica taht cap ūiehed, li hu il Papa, tghaġgeb lill'istess ghedeūta tagħna. M'hux ghageb, immela, jecce bosta fost l'eretici u ix-xiżmatici jieħduha contra il Papa, u lilu tant drabi taūh titli l'actar coroh: jafu l'imsejġna li hu il gebra, li torbot

dan il bini sod u kauù, li hi il Cnisja Cattolica.

Ghal din li stess raguni, l'insara collha(u aħna il maltin m'ahniex minn tal aħhar) isejjhu il Papa bl'isem ta Missier u ihobbuħ b'imhabba ta ulied. Iva: il Papa, icun min icun, Taljan, Inġliż, Franciż, ma hua katt ghalina barrani, iżda hu biċċa minn kalbna, u inhobbuħ bla ma naraħ. u nibkghu inhobbuħ sa ruħna toħroġ.

DUN CARM ŻAMMIT.

Hakkna!

Aħna hełuin iż-zejjed mal barranin: u, għad li dan juri demm tajjeb fina, huma, mita jinżirtaū faċċoli u ħorox, jieħdu ir-riħ fukna. Tat-tmellis li aħna immellsuhom, ihallsuna bit-tcasbir!

Din il habta, 'mbaghd, fost il barranin l'oħra, kieghdin jaħkruna ũisk bi cliemhom it-Taljani—l'actar, fil gazetți ta Skallija.

Biex niftehmu seūa, kabel ma nissuctaū il-kuddiem, m'ahniex ngħidu dan għat-Taljani (Skallin jeū ta xakliba oħra) li kieghdin haūn Malta, għax daūn jistmaūna u ma 'rri-dux inghemgmu minnhom; imma għal daūc il *bzieħaħ minfuħa*, taparsi chittieba cbar, li ighaddu xi ġurnata haūn u imbaghd imorru *iharrfu* fukna fil gazetți taħhom.

Chif tghid il *Malta*—għax aħna l'*Ora* ta Paliermu ma nakraūhiex, u ma nafux chif setghu igibuha għall bejħ, ladarba hi *scumnicata* mill'Arci-Iskof tagħna—chif tghid, mela, il *Malta*, ũieħed, li deher bl'isem ta *M. Pedrazzi* (iżda min jaf min hu, u x'jismu, u x'jagħmel, għax bejn Malta u Skallija għandna neūl ta *ħottaba* gejjin u sejjrin bil *mercanzija*), chiteb fl'*Ora* kzieħijet cbar contra tagħna, u *kamaħ* għalina għax inżommu mal Papa, u għajjarna li irridu nagmluha ta Inġliżi, u kal li aħna *ħafna bghula*; u biex juri seūa chemm hu imdorri jissahħam fil ħama, mita ma sabx x'ighid actar, daūtar għan-nisa, hādha saħansitra mal ghonnella li jilbsu u paspar chemm ried fukhom. Il gieħ tan-nisa tagħna, li jista jokghod ma genb u fuk il gieħ tan-nisa tal Italja u ta cull art oħra tad-dinja, ma iridx li aħna intennu haūn dac li kal dan it-Taljan ta Tripli: imma ũaħda ngħiduha: kal li, *chemm dām haūn, ma 'rnexxielux jiltaka ma mara seūa* (SIGNORA RISPETTABILE); u li in-nisa maltin, *minn taħt il ghonnella, jagħmluha ta Sorijet u b'għajnejhom jistiednu ir-rgiel għall ħažen!*

L'eūuel nett, irridu infaccru lil dan ir-ragel cbir li, chif kāl hu, ilu ighix Barberija (u, milli naraū, ma jixraklux ighix band oħra) li zeūġ Taljani cbar tas-seū—il Papa Lèuni Tlittax u l' Arci-Iskof ta Serkusa (Monsinjur Bignami, ħaj u mimli bil ghomor) faħħru bosta il ghonnella tan-nisa maltin u ũisk actar faħħru il ġabra u l'onestà-taħhom. Monsinjur Bignami, is-sena l'oħra, sejjah il *ghonnella tan-nisa tagħna*: «Sbejjha u nobbli fil għamla, milbusa b'satra cbara u jixirkilha l'isem ta *libsa eucaristica*.»

X'kabza minn Taljan għal iehor! Tghid il min jemmu daūc li jakraū il gazetți ta Skallija? Għax it-*Taħdita* tal Arci-Iskof Bignami chienet ingiebet fil *Corriere di Sicilia*, li johroġ ucoll minn Paliermu!....

Imm'aħna naghduħ dan il faħxi ta Pedrazzi, għax, forsi, *fis-sagħtejn* li dām haūn Malta, billi għandu fid-demm għall *Cattolici* u għall *Papa*, f'loc li mar jara in-nisa tagħna miġburin fis-Santuarju Tal-Carmnu (kalulna li chien haūn nhar l'erbgħa tal gimgha l'oħra), daħal jifihom il Korti t'isfel: u hemm sata jara tas-seū katgħa nisa bil

ghonnella minn daūc li kal hu: imma chienu collha, collha sal inkas ũaħda, *nisa skallin!*

Li hu *ħmar* mil cbar nett u *ghiddieb* mix-xeħta ta daūc il *ħottaba* li semmejna ftit ilu, jidher minn zeūġ ħejeġ li l'*Ora* ma stħatx iggiblu: l'eūuel ũaħda, kal li «Ruggieru Normannu ta il ġzira ta Malta lill Cavalieri ta San Ġuann,» fil ũakt li saħansitra in-nemel ta Paliermu imissu jaf chemm il *mit sena* chien ilu mejjet il Conti Ruggieru mita Carlu Hamsa bagħat haūn il Cavalieri, għax Malta u Skallija għandhom *Storja ũaħda*—u dan ifisser li il *gharef* Pedrazzi inkas jaf li *Storja ta Pajjiżu*; l'oħra, ħarref li il «*Barracca ta fuk* chienet *cimiterju* u fiha ħafna kobra *antichi* moħbijin taħt il ũard u is-siġar,» fejn inchixef li tchellem fukha mingħajr ma daħal iżurha u actarx mar ihazzeħ dac li bellghu xi hadd, biex ighaddi iż-żmien biħ, chif chien jixraklu. Is-sargu tal Port jinkabaħ b'gamblu jinten—ighid il Malti!

Dari, chienu kieghdin biex iħebilhuna il gazetți inġliżi: u daūc ma conniex nieħdu għalihom, għax nafu li, billi m'ahniex demm ũieħed, fil cburija bla-kies taħhom jaħsbu li m'haūnx ħlieħhom fid-dinja u l'ina f'għajnejhom jaraūna žghar u ta *razza* oħra! Conna nidħu bit-tmakdir u bil għideb ta daūc il gazetți; jeū, l'izjed, mita conna naħbtu nieħdu għalina, biex nitfarrġu malajr conna nifħu li *Storja tagħna u taħhom!* Imm' issa, mindu tkanklet il ġuerra ta Tripli, għamlu għalina il gazetți taljani, actarx għax jidhrilhom li haūn min izomm mat-Toroc! U ma ngħidux li ma haūnx, għax dan minn aul-id-dinja li Poplu shiħ, f'ħaġa bħal din, ma jistax icun collu ta fehma ũaħda: difatti, l'Italja stess hemm partit contra il ġuerra: imma haūn ucoll min izomm mat-Taljani u ma haūnx ftit li joktlu għalihom. Min huma, mela, il *bghula* li saħħnu ras Pedrazzi? Daūc li izommu mat-Taljani jeū daūc li izommu mat-Toroc? Jindocra tajjeb chif iħiegeb, għax jista jicsar sakajħ kabel ma jintebaħ fejn ta id-dakka! Le: m'ahniex *bghula*, la tal Inġliżi u inkas tat-Toroc: *bghula* huma daūc li, biex jagħmluha tal *ghorrief* u tal *ħeliūn*, jichdu il *demmhom*. U mita dan il ħajjen ta Pedrazzi jirnexxilu jitgħallem seūa li *Storja ta Skallija*, fejn isio li il Maltin, bħala gidd shiħ, m'ħumiex ta *nisel imħallat*, icollu jistkarr li hadd ma hu *bghal* ħliefu! G. G.

Fiex it-taljan ma jakbil mal-malti

(jissoceta man-numru 24)

Fit-taljan il-persuni tat-tempi collha tal-verb jissaūru bl-ittra jeū bit-taksimiet li bihom *tispiċċa* l-chelma: ara *AMo*, *AMiamo*, *AMarono*. Fil-malti l-persuni tal-passat biss jissaūru bl-ittra jeū ittri li bihom *tispiċċa* l-chelma: l-arost (li jūiegeb għall present ta' l-indicattiv, tas-sunguntiv u tal-condizzjonal, u għall futur tat-taljan) u il-particip jissaūru bil-consonanti li biha *tibda* l-chelma; ara (1) għal dac li hu passat: *carcar T*, *carcar TU*, *carcar NA*, *sfar T*, *sfar NA*, *sfar ET*, *sfar TU*; (2) għal dac li hu aorist: *Ncarcar*, *Tcarcar*, *Jcarcar*; *Nisfar*, *Tisfar*, *Jisfar*; (3) għal dac li hu particip *Mcarcar*, *Musfar*.

It-taljan għandu tliet conjugazzjonijiet, ũaħda għal cull classi ta' verbi. Il-malti għandu conjugazzjoni ũaħda għall classijiet collha. Nieħdu, biex ma nsemmux ħlief erba' classijiet, il-verbi *fetaħ*, *ksar*, *farfar*, *karar*, li minnhom lebda ũieħed ma hu tal-classi ta' l-iehor; u nieħdu ucoll l-imperattiv tagħhom *iftaħ*, *ksar*, *karar*, *farfar*. Jecc in-żidu ma' *tarf* cull omma l-ittri *t*, *et*, *na*,

tu, *u*, u ma' *bidu* cull imperattiv l-ittri *n*, *t*, *j*, *m*, insibu li ũara li nbiddlu jeū inneħhu xi vocali, u minn dakkiet bla ma nbiddlu jeū inneħhu xejn, icollna s-suriet collha ta' daūc l-erba' verbi.

Il-futur u il-condizzjonal tal-verbi taljani jsiru bis-sura ta' l-infinit flimchien mas-suriet *ho*, *hai*, *ha*, *avemo* (floc *abbiamo*) *avete*, *hanno*, għal dac li hu futur; u *avei* (floc *ebbi*), *avesti*, *ebbe*, *avemmo*, *aveste*, *ebbero* għal dac li hu condizzjonal: suriet li huma tal-verb *avere* fis-sens ta' *dovere*. Ara *temer-ho*, *temer-hai*, *temer-ha*, *temer-(av)emo*, *temer-(av)ete*, *temer-hanno*; *temer-(av)ei*, *temer-(av)esti*, *temer-ebbe*, *temer-(av)emmo*, *temer-(av)este*, *temer-ebbero*. Il-futur jeū condizzjonal malti, li hu l-aorist, isir bis-sura ta' l-imperattiv flimchien ma' l-aħħar consonanti tal-pronomi *jien*, *int*, *hi* (hij): ara *jieN-AHDEM*, *int-AHDEM*, *hiJ-AHDEM*, *jieN-FUR*, *int-FUR*, *hiJ-FUR*. F' kadim iż-żmien il-pronom malti *hi* (hija), chif jidher minn xi ctiba tal-Fenici, chien maschil floc *hu*: ħaġa li xejn ma tghagħgħna mita nafu li fl-inġliż tal-lum *sun* (xemx) hi maschil u *moon* (kamar) femminil, il maklub ta' chif chienu fl-inġliż ta' dari u ta' chif in-huma sal-lum fit-tedesc, mnejn hadhom l-inġliż.

(jissoceta)

G. VASSALLO.

Ma dūr il Ġzira.

—L'eūuel nett, niżzu-ħajr lill Cumitat tal *King's Own Band*, li għoġbu jistieden id-Direttur tal *Habib* għall festa tal ftuħ taħ-Circlu il ġdid, fil *Palazz Spinola*, Strada Rjali (ħdejn il Borza). Imbaghd, inħabbru li din il festa saret nhar is-sibt li għadda, fil ħamsa ta ũara nofs in-nhar, b'għadd cbir ta mistiednin. Chif chien dmir tagħna, morna aħna ucoll: u, milkughin mis-Sinjuri tal Cumitat, żorna iħ-Circlu minn isfel sa fuk nett: hemm il ũisa u hemm collox imkassam bil ghakal. ũara li ir-Reverendu Patri Gatt, Cappillan tal Parroċċa taħ-Circlu, bierec il post collu: it-Tabib Ruggieru Sajd, bħala President, għamel *Taħdita* sabiħa bit-Taljan: u iddichiara iħ-Circlu miftuħ. Imbaghd, sar trattament lill mistiednin, fejn is-Sinjuri tal Cumitat daru huma stess b'cull-ħadd: u raġa għamel *Taħdita* oħra il Marchis Ramir Barbru. Fl'aħħar nett, il President ũira ix-xeūka li jitchellem xi ħadd iehor: u id-Direttur tal *Habib*, bħala l'actar anzjan (miż-żmien) fost il *Ġurnalisti* li chienu jinsabu hemm, feraħ, a nom ta li *Stampa ta Malta* ta cull leūn, lill President u lill Cumitat, fil ũakt li il mistiednin xorbu bis-saħħa taħhom u taħ-Circlu il ġdid. Chellu applaūs mita kal: «Ma nafx f'liema Belt ta barra minn Malta jinsabu zeūġ Baned hecc formali, b'zeūġ Circoli hecc cumpiti, mita il Gvern ma ighinhom xejn, anzi donnu irid ifixchilhom.» Il festa ghalket bi trattament iehor.

—Fl'14 ta lulju, festa tar-Republica Franciża, indakket fil belt ta Vincennes, il *Marcja* li chien chiteb is-Sur Mast Vitaliti għall *Concors* tal Argiel: u krajna fil gazetți franciżi li ingħoġbot ũisk u chellha applaūs cbar minn eluf ta nies. Nifirħulu b'kalbna collha, għax dan jagħmel onur lilu u l'ina. Il Captan Blémant, Direttur ta li Scola tal Muzica Militari ta Vincennes, Cavalier tal *Legjun tal Onur* u Fizzjal tal Istruzzjoni Pubblica, chiteb lil ũieħed ħabib tagħna: «Nixtiek mista infissirlec il pjacir li hadna jen u il banda tiegħi mita dakkejna *erba' darbiet* il *Marcja* tal bravu u imsemmi Direttur tagħna Giuseppe Vitaliti. Il *Marcja*

ghamlet *success cbir (eclatant)* u cull darba chellna nergghu *intennuha*. Jen inhossni hieni ūisk li nista, flimchien mal ferh tal Poplu collu, nghakkad tieghi u nghid *Bravu* lil Siehbi is-Sur Mast Giuseppe Vitaliti. Niżzi-hajr lill Cunitat ta *La Vallette*, li silifni iċ-cilindri, tal bżonn għall Marċja; u hecc jen gejt sgrur li toghgob ferm. Nargħa niżzi-hajr lill'Auttur u lill Cunitat, bit-tāma li għad incun nista nargħa nisma il banda *La Vallette*.»

—Nifirfu ucoll lis-Sur Levanzin, li, daṅn il granet, rajna ir-ritratt tieghu f'gazetta ta Boston, bil bandiera tal Esperantisti f'idejh, kalb hafna Sinjuri, irgiel u nisa. Dan ifisser li mhux biss l'Esperantisti ta Boston lakghu għandhom, imma taṅn il post tal onur u iccunsidraṅn bħala l'acbar ūiehed fosthom. Cull-min iṅassal l'isem ta Malta fil bliet il cbar, tal Ewropa u tal America, ħabib tagħna!

—Ir-Reverendu Dun Carm Zammit, D.D., li illum għandcom haṅn, fil *Habib*, articlu sabih tieghu, raġa stampa li *Storja tal Madonna ta Lies*, li chien chiteb, snin ilu, il Cavalier Achille Ferris, (dac ucoll, chif ighid *Daleth* tal *Malta*, ma chienx jicteb bil Malti ħlief *ħrejjeff*). U aħna nirriccmandaṅ lill karrejja collha tagħna li jaraṅ chif iħassluha dic li *Storja*, għax ta min icun jafha.

—Ma dac li ghedna il gimgha l'oħra fuk il Cullegg tal *Frers* għandna inżidu li, fl'Ezamijet tal Liceo, għat-*tielet classi* geṅ *prim* A. Crockford u *second* C. Vella, għar-raba *classi* giè *prim* J. Manchè, għall *ħames classi* giè *second* C. Ghio u mieghu għaddeṅ ucoll E. Debono, J. Handerson u C. Attard; u għas-*sitt classi* giè *prim* Ginu Muscat-Azzopardi u mieghu għadda ucoll Edgar Savona—collha b'punti tajjba ta iżjed minn 66 fil mija. Nergghu nifirhulhom.

—Stitut iehor li jagħmel onur cbir lid-Direttur tieghu, bħalma ghedna ftit ilu, hu dac tal Professur Ūigi Billion. Minnu għaddeṅ għall Liceo *ħdax* il tifel, li huma daṅn: Giuseppe Borg, ta *disa' snin*—Edgar-du Colombo u Carmelu Borg, ta għaxra—Giuseppe Schembri, Giuseppe Falzun, Carlu Azzopardi, Nericu Samut u Għaltieru Caruana, ta *ħdax*—Nericu Samuēl u Antonju Zammit, ta *tnax*—u Carlu Casolani, li giè *prim* għall *ħames classi*. L'oħrajn għas-*sitt classi* u collha b'punti tajjbin. Nifirfu lis-Sur Mast Billion u lill familji taħhom.

—Nhar il hadd li għadda, fil *ħdax* ta fil ghodu, saret it-tieni *Lakgha ta cull hadd* (SEDUTA GENERALI) fil Palazz Caraffa: u marret tant tajjeb li, ūara hafna mistoksijet u hafna tifsir, collox bil qūiet u bil għakal, spiccat b'applaus lill President u lill Cunitat mill' Imsieħbin collha.

—Regghu bdeṅ gejjin l'ittri biex jistaksuna għandniex xi aħbar fuk mita bi ħsiebhom inehhu is-sarima tal dieb, li, f'daṅn ix-xhur tas-sajf u b'din is-ħhana li kieghda tagħmel, la ma haṅnx bżonna, hi chefrija cbir! Aħna ucoll naħsbuha hecc: imma l'acbar trux dac li ma iridx jisma: u il gazetti l'oħrajn collha hanbku bħalna għal-xejn. Min jiccmanda, jagħmel il Ligi: u la hemm il Ligi, tajjba jeṅ ħazina, jaħtieg nokoghdu għaliha bil kima collha.

—Nhar il ħamis li għadda, is-Sorijet ta Santu Ūistin, li għandhom li Stitut tat-tagħlim ħal Kormi, chellhom, bħalma ħabbarna, il festa tal premijet: u il biħħa ta dac li Stitut, għad li tant cbara, chienet mimlija bħal bajda bl'aħjar nies ta dac ir-Raħal u b'mistiednin oħra mil bliet u mir-rhula ta daṅc l'inħaui. Chien hemm l'Arċi-Iskof, li chien imdaṅnar bil Provincjal ta Santu

Ūistin, bil Patri-Majjistru Farrugia, bil Cappillan ta ħal Luka (Dun Anton Vella, D.D.), bir-Reverendu Dun Giorg Mifsud-Ellul, D.D.,M.A., u b'ħafna Sacerdoti u Sinjuri oħra. Ūara li tcantaṅ inni u geṅ recitati poeziji u indirizzi, bit-taljan u bl'ingliż—ūara il farsa *La Principessina* u id-djalogu *The recompense of the work*—saret ucoll Opetta ħelūa ferm, bl'isem ta *La festa della Nonna*, fejn għogħbuna ūisk għall ħegġa taħhom is-Sinjurini E. Gulia (fil parti tan-Nanna), L. Muscat-Fenech (fil parti tas-*Seftura xiħa*) u C. Calleja (fil parti tan-*Nepputija*). Cantaṅ tajjeb tas-seu u irrecitaṅ ta delettanti mill'aħjar. Ma dan collu, ureṅ il ħila taħhom u ta min għallimhom is-Sinjurini collha li ħadu sehem fil festa: imma biex ma ntaṅlulux, ma nokoghdux insemmu bl'isem ħlief oħra biss—is-Sinjurina Ines Galdes, bint it-Tabib Paūlinu, ħabib ta tfulitna, li, fil poezija bit-taljan *A Monsignor Pietro Pace*, uriet chemm chienet kieghda tifhem u thoss dac li chienet kieghda tghid u tāt xhieda tal *accent taljan* li ħadet minn fomm is-Sorijet ta dac li Stitut.—Imbagħd, intagħtaṅ il premji, tat-taljan, tal ingliż, tal aritmetica, tal geografija, tal catechiżmu, ta tagħlim iehor u tax-xogħol (racemijet ta cull għamla, minn fuk l'abjad sa bid-deheb, biz-zilli, filoxx u ħuejjeġ hecc, li, chif nifmuha aħna, huma ta fejda għall bniet daks li scola, jecc mhux actar): u, fost tant oħrajn li ħadu il medalji u iċ-certificati, insemmu is-Sinjurini Emma u Ines Galdes, E. u L. Muscat-Fenech, C. Calleja u C. Xūereb, li ħargu b'sidirhom mgħotti bil medalji. Ma' nsemmux daṅc collha li ħadu il premji għax ma nafux isimhom, chif connna nixtieku: imma nifirhulhom collha bil kalb u ūisk actar nifirfu lill familji taħhom. Fuk collox, imbagħd, nifirfu lis-Superjura, Suor Maria Chiara Ceccarelli, u lis-Sorijet taħha: u niżzuhom-ħajr tal gid cbir li kieghdin jagħmlu f'pajjizna.

—Niżzu-ħajr u nifirfu lill għaziħ ħabib tagħna Cmandatur Fonsu Galea, li għogħbu, chif bona grazzja tieghu hu imdorri, jibgħat-ilna il ctieb Numru 119 tal *Moghdiya taż-żmien*. Dan il ctieb ta 82 faċċata, imsemmi minnu *Il għadd bil għaxra fl'uzin u il chejl*, ūasal f'ūaktu: u, barra minn hafna tifsir lill Poplu fuk il Ligi il għdida, juri ċar bħad-daṅl tax-xemx, għad li b'dac il Malti li *idāħħac in-nies u idardar*, x'in hu minn għankudu is-*Sistema decimali*; u nifmu li, jecc jakraṅ, jistghu jtgħallmu xi ħaġa minnu mhux biss li sculari, imma xi *mgħallmin* ucoll tal *Aritmetica*. Mela, fi ftit cliem, zidna *ħrafa oħra fil Għabra tal cotba maltin!*

—Il ħabib tagħna Dun Anton Vella, D.D., Cappillan ta ħal Luka, bagħatilna articlu sabih ūisk fuk il *Cungressi Eucaristici* li saru s'issa: articlu ta fejda cbara, għax fuk l'esempju ta li mgħoddi jurina dac li gejj: imma, billi ūasliilna ftit tard, icollna inchejja fina inħalluħ għall gimgha id-dieħla. Dac li chitbilna fuk ħaġ'oħra connna digā ħsiebna għaliħ aħna, chif chien dmir tagħna: imma niżzuħ-ħajr ucoll.

—Chellna maħdum u lest għal taħt il maġna articlu tūil—l'itūal ūiehed li ctibna s'issa għal haṅn—fuk *Plinjo* u *Daleth* li fil *Malta* casbru chemm felhu il *Lsien Malti* u il *Habib*, bis-sensja u chif jidher bil għaxka tad-Direttur ta dic il gazetta: imma, fl'aħħar mument, sibna li għandna bżonn ta hafna ūisa għal ħuejjeġ li ma nistghux inħalluhom għall gimgha id-dieħla: u chellna inħallu lilu barra. Icollcom tistenneṅ tmin ti jem: izda min jistenna jithenna.

Tinseux

li, nhar il ħamis, 8 t'auissu, fis-*sitta* ta fil ghodu, isir il funeral ta Patri Vella, fil Cnisja tal Geżūiti. Jixrak li mill'Imsieħbin tal *Unjoni Cattolica* ma jonkosx ūiehed.

Il Kalb chiefra ta Neruni.

Sur Direttur tal *Habib*,

L'aħħar darba ctibtlec fuk il kalb ħanina ta Piu Disgha: did-darba ser nghid xi ħaġa fuk il kalb ħazina ta Neruni, ta dac il bniedem ta draṅūiet u gibdiēt tal animalali.

Hu bħal ūirja ta kalb vili dac li sejjrin naraṅ.

Harsu lejn dac ir-ragel għarūien, jicgħaūeġ mal art, fost ugħ u liūi l'ijjed cbir, ighajjat, jicgħaūueg u jitcherrah; dan hu imsejchen ta 'rsir, li fuk gismu kieghdin jippruvaṅ il kaūūa tal valenu.

U bilkieghda, b'mincbu il lemin mistrieħ fuk dhar is-sigġu, ħusbien, ta kalb giefja u ħazina, hemm žaġħzuħ ūiccu imfakka, li għandu mil bhejjem, bi gbinu baxx, imgissem, fuk tiegħu: araṅ b'għajnejħ fuk dac l'imsejchem muġuħ u ruħu ħierġa.

Hdejn iz-žaġħzuħ, izda bil kieghda iżjed fil baxx, u b'mincbejha poġġuti mingħajr elda kima fuk ircoptu, b'kagħda ta cunfidenza cbara, hemm xiħa, li mill'imgiba u mil lbies tagħħa, donnha saħħara tal infern. Dic ix-xiħa hi Locusta: u iz-žaġħzuħ li hemm ħdejha hu Neruni. Dina id-dehra hecc ħarxa ta tcagħūiġ tal meūt kieghda issir f'camra imūarraba tal palazz imperjali.

Locusta chienet tifhem ūisk fis-sengħa tal veleni. Fid-dlam tal-lejl, chienu imorru id-duejra tagħħa, Nobbili u Cbarat... Minn xi dakkiet, ħabta u sabta, xi Senatur, xi Proconsu, xi Rsira mifdiya, xi impjegati cbar oħra chienu imutu għal għarrieda fi pranzu, ūara l'icunu xorbu ftit imbit ta Falernu u chielu xi ħleūūiet ta toghma l'actar tajjba.

Gurnata ūahda, Locusta giet arrestata u iccundannata fuk il-ligi. Izda il ħabs ma għamlilħieħ ħaġ'oħra ħlief catrilha il parrucani, u fost l'oħrajn il ūisk għanja u potenti familja imperjali.

Agrippina, biex tkieghed fuk it-tron l'iben tagħħa Neruni, bit-tama li 'mbgħad tcun tista tmexxi hi l'imperu talbet lili Locusta velenu, li ma jittendix biħ l'Imperatur—zeūġha Claūdiu. Sgrur li chiecu induna bil ħsieb u il maneġġi ta martu, ma chienx iħalli it-tron lil binha Neruni, izda lill Britannicu, ibnu u bin Messalina, għalchemm «dan il velenu neħħielu id-dehen u kassarlu ħajtu».

Locusta tāt lill Agrippina il velenu, li Alato ūiehed minn ta ma dūr l'Imperatur tafa fi platt bil funghi ūara li chien dakhom kuddiem Claūdu. L'Imperatur chien xebgħan u chellu msarnu jūġġuħ. Agrippina nixfet fiħa 'nfisha, imma kaltlu li it-tabib tiegħu Senefonte kallha sabieħ ixarrabblu grizmejħ, u hi daħħlitlu rixa imcappa bitoscū.

Chif miet Claūdu, ħa it-tron Neruni, izda ma dāmetx ma ittendiet li cull-ma għazlet sarilha suf. Binha li ħasbet li tista tagħmel li trid biħ, malajr ħareġ mix-xbjec tagħħa. Hu, li chien jaf ūisk tajjeb l'ommu u chien jibza li tekirdu b'xi velenu, billi digā chienet daret ma Britannicu, li allura chellu ħmistax il sena, ūaħħal f'rasu li jekred lir-rival tiegħu, għalhecc bagħat għall Locusta fil palazz tiegħu. Izda, billi l'eūuel

velenu li lestietlu ma irnexxiex, Neruni icc-
cmanda l'isa'utuha bil virghi. Haun Locusta
uegbet li tlesti iehor izjed ka'ui; u f'li
stess anticamra tieghu, Neruni gaghla tippre-
parah fuk dac ir-rsir.

It-tir chien maghmul ghal uakt il pranzu.
Il principijet ma chienux jeclu fuk li stess
mejda tal Imperatur, izda f'mejda ohra.
F'dic il mejda chien jinsab Britannicu ma
mistednin ohra. Haun Britannicu talab xi
xorb shun, li is-serv, li chien mixtri ghad-
delitt, neuelulu: izda billi chien izjed shun
mis-soltu, Britannicu talab l'izidulu bl'ilma,
u hu hallatulu b'dac il velenu ta Locusta.
Minnufieh l'imsejchen princep stabat mal
art nofsu mejjet. Il mistiednin scanta; u
x'uhud harbu; izda dauc li chellhom id-dehen
harsu lejn Neruni. Hu ghamel ta bir-ruhu
li ma jaf b'xejn u kallhom: « Soltu tieghu
jatih tal kamar, ghax ilu ibati bih minn
ccunitu; bil-mod-il-mod ighaddilu collox u
jigi f'tieghu. » Agrippina li chienet hemm
presenti, f'hemet dan is-sigriet, izda gharfet
ucoll tahbi lin-Neruni il fixla u l'ugieh ta
kalbha. Britannicu harghu il barra mitluf u
uara f'it miet, intuscat minn hu. Uakghet
f'it tal hemda, izda 'mbaghd il briju tal
pranzu issocata.

Dan collu jirraccontah TACITU, uehed
mill'icbar Chittieba Latini, li chien fid-dinja
meta Neruni ta il martirju lill San Pietru
u lil San Paul.

GIUSEPPE MICALLEF GOGGI.

MILL'INGHILTERRA

52, Regent Str.
Barry Dock
South Wels
20 ta Lulju, 1912.

Maħbub Sur Ġuzè,

Nitolboc li takra din, bħalma jen bil
kalb nakra il *Habib*.

B'daun il f'it versi sejjer nitoboc li niehu
f'it tal liberta li ngharrfec dac li jen nixtiek
incun naf per mezz tal maħbub u imfahhar
gurnal il *Habib*.

Dac is-Sinjur li chien ghamillec il mis-
toksijet fuk il culuri tal abiti sagri u tal
purtieri li ighattu bihom il Q'adri minn
hadd Laz'ru sal Ghid, ma nafx chif ghadu
ma giehx l'intellett li jistaksic ghaliex il
Madonna ta Lovetu ma ipingjuhiex culur
uehed—bi'cca mil cnejjes igibuha *Se'uda* u
xi ohrajn igibuha *Bajda!* Din curzita cbira
ghalih ...

Krajt li issa Malta hemm l'*Unjoni Cat-
tolica* b'li scola, li minnha haun jen priv.
Nixtiek inressak uehed minnhom, haun
Londra, kuddiem il famus Catidral *San
Paul* (tal *Protestanti*) u nurih b'sebghi fuk
il Porticu fejn hemm il *Conversjoni* fil
Frontispizju irsaltata, u fuk il buieb tal
Porticu nurieh in-Naufragju tal cbir Mis-
sierna il Maltin fuk bassu-riliev u hecc
tissocta li storia tieghu. Ge'ua, mbaghad, fuk
l'artal zeug candlieri b'zeug xemghat, zeug
fjuretti, ventartal, Salib, coppa famusa tal
muzajc bl'erba' Evangelisti—u allura ngħi-
dilhom (lill *Protestanti*): Mela, mhux ahna
biss Idolatri? Stenna: u xi ngħidu ghal
bandieri tal g'uerer kieghdin hemm ucoll,
bhala memorja, chif jafu il Maltin li geu
Londra?

Addio: jena nigri mad-dinja u il *Habib*
dejjem mieghu.

Mita krajt dac li ctibt fuk l'ahhar erbgha
tal Udienza, ksamtli kalbi; u jec tasseu
hemm uehed kieghed jicteb contra ir-Re-
ligjon taghna, dac m'hux bin San Paul, dac
m'hux Malti.

Inselli ghal dauc collha li ihobbu il Malta
bhalec.

Istaksi ghalija strada Santa Lucija, num-
ru.....*

Jen is-Serv tieghec

E. R.

Ma duar id-dinja.

—L'Imperatur tal Ġappun jinsab marid
ghall meut: ilu bosta granet mitluf: l'ahhar
telegramm igharrafna li kieghed jihzien dej-
jem izjed u li il poplu jinsab migbur kud-
diem il Palazz jitlob ghall fejkien tie-
ghu: izda f'it tama hemm u il meut kiegh-
din jistenneuha minn siegha ghall'ohra.
Chien maħbub uisk.

—Praga (Portugall), uara it-kankila tar-
Realisti sabiex jargghu ikieghdu fuk it-tron
il Emanuel Sultan tahhom, saru bosta ar-
resti u fosthom hemm ucoll tliet f'izzjali u
hafna surgenti, li geu itturrufnati fl'antic
convent li chellhom il Giz'iti. Lisbona, certu
Almeide, f'izzjal, gie mil Korti Marzjali ic-
cundannat ghal sitt snin turrufnament fejn
ma jarax nies u ghal ghaxar snin ta ezilju
jeu maghluq ghal ghoxrin sena ge'ua for-
tizza.

—Ghall ahhar tax-xahar, il *Prince of
Wales* chellu ihalli ghal-collox Franza.—
Xi f'it granet kabel il firda, il President tar-
Republica ta Franza chellu jatih il Cbir
Curdun tal *Legjun tal Unur* u uara chellu
jati pranzu (tal gala, chif isejjhulu) ghall'Ad-
diju.—Il *Prince of Wales* fil f'it xhur li
kaghad hemm gharaf jinhabb bosta mil
Francizi.

—Il Ministru tal g'uerra tal Italja gharraf
li in-numru ta prigjunieri toroc, mil bidu
tal g'uerra, hu ta 88 f'izzjali, 57 sutta-f'izzjali,
160 capurali u 1430 suldati.

—Mindu bdiet il g'uerra tat-taljani fi Tripli,
il Gvernijet collha ordna b'ghagla cbira
numru ka'ui ta *areoplani*.—Franza, mil
poplu ingabret s'issa is-somma ta *mija u
hamsin elf lira ingliizi*, u ghadhom jigbru.

—Minn New York xterdet ahbar li il
Captan ta Titanic, li chien minn cull-
hadd miżmum b'mgharrak, ghadu hajj.—
Ighidu li certu Captan Pryal, li chien jaf
tajjeb il Captan Smith ta Titanic, ghaliex
mieghu chien bahhar, intaka mieghu Balti-
mora, fit-triek ta *San Paul*. Hu intaka ma
bniedem li chien jixbah hafna il Captan
Smith, ghad li bil lehja imkaxxa, resak
fuku u staksieh jec hux il Captan Smith:
imma dan talbu li ma itellfux zmien, ghal-
iex chellu affari mghaggla. U Captan Pryal
compla jimxi uarajh u rah diehel f'Agenzija
mnejn xtara biljett ghall Washington.— Il
Captan Pryal jassigura li ma tkarrakx u
li dac il bniedem chien tas-seu il Captan
Smith ta Titanic.— Hu stkarr li ma icunux
enmnut u sejjer jigi mghoddi b'mignun;

(*) La darba ma ghogbux jaghmel ismu
shih, jidhrilna li inkas ma ghandna nagh-
mlu in-numru ta fejn kalilna nistaksu ghalih,
ghad li staksejna u sibna collox se'ua.

ID-DIREZZJONI.

izda ma jargax l'ura milli kal.—Izidu ucoll
li Captan Pryal hu ragel se'ua u religjus,
ghaldakstant m'hux capaci li jigdeb: targa,
gie ezaminat minn tabib li sabu b'mohhu
se'ua. Billi xejn ma smajna izjed minn
bosta granet, bdejna nahsbu li l'ahbar chienet
xi *hrafa* jeu chif ighidu illum xi *Ameri-
canata*.

—L'Albani, ghad il il Gvern Torc,
billi jibza minnhom, kieghed izieghel bihom,
mexjin dejjem il-kuddiem: fil 21 tax-xahar
kabdu Prishtina u ghaldakstant is-Suldati
chellhom iciedu l'armi.

L.M.C.G.

Mil LUCERNA TAL HAJJA:—17. Uakt
it-tigrib u it-tinghiz jinchixfu klub il bnied-
min jec huma faccoli jeu kaddisin.

†

B'ghasra ta kalb cbira, sejjer inħabbar
il meut chiefra tas-Sur Mast ta li Scola ta
Bormla:

GIUSEPPE GALEA,

li miet nhar il hadd, 28 ta Lulju.

Chien bniedem ta kalbu tajjba, caritativ
u umli, u fuk hecc chien migjub uisk
mis-Superjuri tieghu.

Alla jati is-sabar lil niesu u lilu il mis-
trieh ta dejjem.

R. I. P.

A.G., Assistent

MOGHDIJA TAZ-ZMIEN.

Tahbit il mohh.

I.

PL 4 IEgT AT

K

I. M. A.

II.

N TA M
I VNIC I
M GIÈ N

u
COLLOX

G. SCIBERRAS.

L'ahhar LOGHOB chien:

IX-XARADA:

Fel-lus—fellus.

It-TAHBIT IL MOHH:

Dac fanfru cbir.

Giebuħ tajjeb: mil Belt, is-Sinjurina T.
Mizzi u is-Sinjuri Piju Borg, G. Schiberras,
Achille Farrugia u Paulu Camilleri Bezzina—
mil Furiana, is-Sur G. Micallef—mil
l'Imtida, is-Sur G. Attard—mill'Isula, is-
Sinjuri Antonju Grima u Censu Caruana—
mil Birgu, is-Sur Ġuzè Micallef—mil Hamrun,
ir-Rev Canonicu F. Saliba u is-Sur Fredu
Perez—u minn Għa'udex, (C. A. li hu Sa-
cerdot mill'actar imsemmijin, izda ma iridx
ingibu ismu) u is-Sur Duardu Grima (*San
Laurenz*)